



# करुणावज्रायुधम् ।

( नाटकम् )



संशोधकः—


मुनि चतुरविजयः ।



प्रकाशिका--

श्रीजैन-आत्मानन्द-सभा

भावनगर ।



वीर सेवा मन्दिर  
दिल्ली



क्रम संख्या

1124

काल न०

220.2

खण्ड

4/1/75



श्रीजैन-आत्मानन्द-ग्रंथरत्नमाला-वर्द्धपञ्चाङ्ग-रत्नम् ( ५६ )

श्रीबालचन्द्रसूरिविरचितं

# करुणावज्रायुधं नाटकम् ।



पूज्यपादप्रवर्त्तकश्रीमत्कान्तिविजयमुनिपुङ्गवा-  
न्तेवासिमुनिचतुरविजयेन संशोधितम् ।

तच्च

प्रवर्त्तकान्तिषन्मुनिचतुरविजयोपदिष्ट-पत्तनपत्तननि-  
वासि-श्रीमालिज्ञातीय-शाह-भूषणचन्द्रात्मज-  
क्षेमचन्द्र-द्रव्यसाहाय्येन

प्रसिद्धकर्त्री

भावनगरस्था श्रीजैनआत्मानन्दसभा ।



वीर संवत् २४४३. }  
आत्म संवत् २१. }

{ विक्रम संवत् १९७३  
{ ईसवी सन् १९१६.

प्रकाशकः—

गांधी वल्लभदास त्रिभुवनदास

सेक्रेटरी—

श्रजैन आत्मानन्द सभा

भावनगर.



मुद्रकः—

मणीभाई एम. गुप्त.

आर्यसुधारकमुद्रालयः

वटपद्रः ।

## ॥ प्रास्ताविकनिवेदनम् ॥



अस्य मुललितवाक्यरचनाचातुर्येण जनमनोरञ्जकस्य सुप्रसिद्धपरिचरितसार  
भूतकरुणाप्राधान्यस्य करुणावज्रायुधाभिधेयस्य नाटकस्य के कविकोटिकोटरीराः  
प्रणेतार इत्येतद्विषयस्य निर्णयस्तु प्रस्तुतप्रबन्धप्रान्तगतस्य—

“ भद्रश्रीहरिभद्रसूरिसुगुरोः पदतर्कविद्याविदः

शिष्यः श्रीश्रुतदेवतासुत इति ख्यातः प्रबन्धं व्यधात् ।

श्रीवज्रायुधचक्रवर्तिचरितव्याहारवैतालिकं

विद्वत्कर्णारसारसायनममुं श्रीबालचन्द्रः कविः ॥”

इत्येतत्पद्यस्यावलोकनेन श्रीहरिभद्रसूरिशिष्या बालचन्द्रकवय इति स्फुटमेव ।

एते कविचूडामणय कदाऽभूवन्निति विचारे जायमाने एतन्नाटकप्रस्तावना-  
गनस्य—

“ प्रस्तुतवृत्त्या तु समादिष्टोऽस्मि तेनाष्टमीचन्द्रविशाल-  
भालेन श्रीमता वस्तुपालेन । ”

इत्येतद्वाक्यस्य निर्वर्णनेन मन्त्रिवस्तुपालसाहाय्येन प्राप्तसूरिपदानां चैषां  
मत्तासमयो विक्रमीयायास्त्रयोदशशताब्दया. प्रान्तवर्त्यैवेत्याविष्करणं न सर्वथाप्य-  
समीचीनम् ।


एतद्व्यतिरिक्ता एभिरेव कविभिः कृता उपदेशकन्दलीवृत्ति—विवेकमञ्जरीवृत्ति  
—वसन्तविलासमहाकाव्याद्या ग्रन्था अद्यापि रञ्जयन्ते सुजनजनमनांसि ।

एतत्संशोधनसमये प्रवर्तकश्रीमत्कान्तिविजयपूज्यश्रीमदहंसविजययोः स-  
काशादेकैकं पुस्तकं संप्राप्तम् । एतत्पुस्तकद्वितयाधारेण महता प्रयासेन संशोधितेऽ-  
प्यत्र निबन्धे मतिविभ्रमेणाक्षरयोजकदोषेण वा क्वाप्यशुद्धिर्वाचकानां दृष्टिपथम-  
वतरेत् तदा संशोध्य वाचनीयं धीधनैरित्याशासे—

प्रवर्तकश्रीमत्कान्तिविजयचरणचञ्चरीकः

चतुरविजयो मुनिः ।

## पात्राणि ।



|                 |       |                                    |
|-----------------|-------|------------------------------------|
| कलहंसः          | }     | .....नृत्यकारा                     |
| कलकण्ठः         |       |                                    |
| वज्रायुधः       | ..... | महाविदेहस्थरन्मसंचयानगरीनृपति.     |
| पुरुषोत्तमः     | ..... | राज्ञो मन्त्री                     |
| नारङ्गकः        | ..... | नृपत्यङ्गरक्षकः                    |
| विदूषकः         | ..... | नमोक्तिभिर्हास्यकारक.              |
| मञ्जीरकः        | ..... | वेत्रधारी                          |
| पारापतः         | }     | .....पक्षिरूपेण परावर्तितरूपा देवा |
| इत्येनः         |       |                                    |
| स्थूलपादः       | ..... | सूदः                               |
| पुरुषः          | ..... | राज्ञोऽनुचर                        |
| देवी            | ..... | पद्मराज्ञी लक्ष्मीवतीनाम्ना        |
| प्रियंवदा       | ..... | दासी                               |
| धारिणी          | ..... | प्रतिहारी                          |
| प्रथमदेवः       | }     | .....ईशानेन्द्रसंसत्सभ्या          |
| द्वितीयदेवः     |       |                                    |
| प्रथमवैतालिकः   | }     | .....मागधौ                         |
| द्वितीयवैतालिकः |       |                                    |





॥ अहम् ॥

॥ न्यायाम्भोनिधिश्रीमद्विजयानन्दसूरिभ्यो नमः ॥

श्रीबालचन्द्रसूरिविरचितं

करुणावज्रायुधनाटकम् ।

देवः पायादपायात्प्रथमजिनपतिः सर्वगीर्वाणसेव्यः

शैवेयो वः शिवानि प्रथयतु करुणाकन्दलीमूलकन्दः ।

वामेयः किञ्च वामं शमयतु शमितापारसंसारतान्तिः

शान्तिः शान्तिप्रदः स्तात्प्रकटितजगदाभोगरक्षाभियोगः ॥१॥

( नान्यन्ते )

सूत्रधारः—( सप्रमोदमभितो निरूप्य ) अये ! विभातारम्भ इव  
विभासते । तथाहि—

परोपकृतिशालिना भुवनमेतदुद्गच्छताऽ—

धुना कमलबन्धुना भगवतापदोषं कृतम् ।

अतो गगर्गमण्डलाद्भजति पात्रमङ्कच्छला—

दुपानहमिवानने दधदपास्तकान्तिः शशी ॥ २ ॥

अपि च—

उदयमयमखण्डश्चण्डमानुस्त्रिलोकी-  
 नयनतिमिरखेदच्छेदपुण्यादवाप ।  
 अहह ! विहितचक्रद्वन्द्वविश्लेषपापा-  
 दिव गलितकरोऽयं मान्द्यमिन्दुः प्रपेदे ॥ ३ ॥

अपि च—

आर्ता इवास्तमयति प्रियवन्मृगाङ्के  
 स्वं स्वं पिधाय मुखमेकतमःपटेन ।  
 दिक्कामिनीर्विरुदतीर्बहुभिर्विलापैः  
 संबोधयन्नयमुदेति करैर्विवस्वान् ॥ ४ ॥

अपि च—

तुल्यतितमामर्कस्ताम्रीमयं नवझलरी-  
 मयमपि शशी जीर्यड्ढक्कापुटाकृतिमश्नुते ।  
 इयमपि मही देहिच्छायामिषाज्जलमानुषै-  
 रिव कवचित्ताशेषैः शोषंगतस्य तमोऽम्बुधेः ॥ ५ ॥

( इति परिक्रम्य सविनयमञ्जलिं बद्ध्वा सामाजिकान् प्रति ) भो भोः

सभासदः ! श्रूयतामवधानमाधाय मामकीनं वचः । तथा च—

प्राग्वाटान्वयसिन्धुपार्वणविधुः श्रीचण्डकोऽभूत्पुरा  
 तस्मान्मण्डितभूरभूच्च तनुभूश्चण्डप्रसादाभिधः ।

सोमः किञ्च तदात्मजः समभवद्विश्वप्रियो भावुक—

स्तस्यापि प्रथितः सुतोऽजनि जने नाम्नाश्चराजः कृती ॥ ६ ॥

अपि च—

तत्पुत्रः समभूद्विभूतिवसतिः श्रीमल्लदेवाख्यया

ज्येष्ठः श्रेष्ठगुणैकभूस्तदनुभूः श्रीवस्तुपालोऽभवत् ।

तेजःपाल इति प्रसिद्धमहिमा जज्ञे कनिष्ठोऽनयोः

कल्पानोकहकन्दलप्रतिकृतिर्यस्योपकारी करः ॥ ७ ॥

किञ्च—

शास्त्राम्भोधिमतीवपीवरधिया नावेव यस्तीर्णवान्

ममस्तु प्रतिवासरं जितमधौ साधौ तदीये रसे ।

नष्टः पापमल्लिख्यचाञ्च कुरुते धर्मे गुणारोपणं

तत्कस्यात्र न वस्तुपालसचिवश्चित्रीयते चेतसि ॥ ८ ॥

अपि च—

ऐन्द्रो मण्डप एष चण्डपकुलश्चेतांशुना निर्मेमे

येनानल्पगुणापणेन तरणेर्वीहारविष्कम्भकः ।

तत्तत्पूर्वजमूर्तिभिस्तिलकितः शैवेयवामेययो—

श्चैत्यद्वन्द्वमिदं च संचितयशस्संदोहसंदेहकृत् ॥ ९ ॥

अथवा गूर्जरधराधिराजश्रीवीरधवलसचिवावतंसस्याविश्राञ्ज-  
मेव कनकधाराधोरणीवर्षप्रीणिताशेषवनीपकस्य निजदोर्मण्डलचण्डिम-  
कुण्डलितवैरिविक्रमस्य निरवद्यधर्माचरणचातुरीविस्तारितकृतयुगाव-  
तारस्य स्थानस्थाननिष्पाद्यमानसुरसदनशिलासंघातटङ्कणटणत्का-  
रैरभिचारठकारोच्चरैरिव निर्वासितकलिपिशाचस्य विवेकवाचस्पते-  
रमुष्य कतिशः सुचरितानि समुद्गीर्यन्ते । प्रस्तुतवृत्त्या तु समादिष्टोऽस्मि  
तेनाष्टमीचन्द्रविशालभालेन श्रीमता वस्तुपालेन । यदत्र तत्रभगवतः

शत्रुञ्जयशिखरिशिखामणोर्विमलकेवलज्ञानमुकुरसंक्रान्तत्रिभुवनोदरवि-  
 बर्तमानपदार्थसार्थस्य पुरुषोत्तमनाभिसूतेर्देवाधिदेवस्य युगादिव्यव-  
 हारवेधसः सेवाहेवाकिदेवासुरविसरशिरोमणिमुकुटविटङ्कशाणानिशा-  
 तचरणतामरसनखचन्द्रमसोऽपारसंसारपारावारनिमज्जज्जन्तुसंतानसेतु-  
 भूतस्य स्मरविजयकृतः प्रथमतीर्थकृतः सुरसद्मनि जिनमतप्रसिद्धः  
 करुणारसानुविद्धः कोऽपि प्रबन्धस्त्वयाभिनेतव्यः । किञ्च, लोको हि  
 परिचितगुणद्वेषित्वात् नूतननूतनवस्तुनि स्वमनो रमयति । ततो नूतनः  
 कोऽप्यस्ति सुधाकरकरनिकरशुद्धः सुश्लिष्टललितबन्धः प्रबन्धः । येन  
 समलङ्कृतसंसदां सभासदां मनो विनोदयामि । (इति मीलितहक् चिन्तां  
 नाटयति ) ।

( प्रविश्य )

नटः—( सविस्मयं ) मारिष ! किमिति चिन्ताचान्तस्वान्त इव  
 विलोक्यसे ।

सूत्रधारः—( उन्मील्य चक्षुषी सहर्षस्मितम् ) भाव ! साधु समागतो-  
 ऽसि । कथय तावत् कमपि जिनमतप्रसिद्धं करुणारसानुविद्धं नूतन-  
 प्रबन्धं येनामून् सभासदः प्रसादमासादयामि ।

नटः—मारिष ! श्रीदेवेन्द्रगुरुस्वहस्तखपदनिवेशितस्य भुवनभद्र-  
 ङ्करस्य श्रीभद्रेश्वरसूरिगुरोः पट्टनभस्तलालङ्करणकिरणमालिना प्रति-  
 बादिदितितनयदमनसौरिणा श्रीमदभयदेवसूरिणा निजकरतामरसप्र-  
 तिष्ठितानप्रतिमप्रतिभाभरसौरभदुर्भगीकृतत्रिदशसूरीन् श्रीहरिभद्रसूरी-  
 नभिजानासि ? ।

सूत्रधारः—( साक्षेपम् )

साहित्याम्बुधिबन्धुरामतितरां षट्त्तर्कखण्डान्वितां

नानालक्षणदुर्गदुर्गमतमां विद्यामनन्तामपि ।

सच्चक्रेण समाश्रिताः सुकृतिनो ये साधयन्ति स्म ता—

नेकः को मुनिचक्रवर्तिन इह क्षोणितले वेद न ॥ १० ॥

अपरं च—

विलसदमृतद्वेषा येषां वचःप्रचयं पपुः

सपुलकवपुःस्तम्भा जम्भान्तकादिसुराः पुरा ।

तदपलपने ते वर्तेरन्नथापरथा कथं

न विधुरधुना तत्पिण्याकः स चेद् भुवने भवेत् ॥ ११ ॥

अपि च—

यत्कीर्त्तिगौर्येण मिथोऽप्यलक्ष्यौ

गौरीगिरीशौ दिवि गौरकान्ती ।

करप्रपञ्चैर्मिलितौ वियोग—

भीत्याद्धनारीश्वरतां प्रपन्नौ ॥ १२ ॥

नटः—तत्पदपङ्कजमधुव्रतेन कविकर्मकरणनिस्तन्द्रेण श्रीमदा-  
चार्यबालचन्द्रेण विहितः सर्वजनहितः समस्ति त्रिजगतामपि कृतपुण्य-  
संबन्धः करुणावज्रायुध इति प्रबन्धः ।

सूत्रधारः— ( सप्रमोदम् )

क्षोणीभर्तुश्चरितमतुलं तस्य वज्रायुधस्य

श्रीमानस्मिन् वपुरिगणभृद्बालचन्द्रः कवीन्द्रः ।

सान्द्रप्रीतिर्गुणगणवती संसर्षाप्यशेषा

दक्षाः साक्षादपि वयमिमे स्पष्टनाट्यक्रियासु ॥ १३ ॥

अपि च—

बुध्नादेवायमहाय तस्मादस्माकमुच्चकैः ।

प्राचीनः पुण्यकल्पद्रुः फलेग्रहिरजायत ॥ १४ ॥

नटः—मारिष ! अतीतक्षितिपतिचरितप्रबन्धकरणकष्टकवलिता-  
शयानां कवीनां कथय का नाम स्वार्थसंपत्तिः । स्वार्थभ्रंशो हि पुंसां  
परमपाण्डित्यम् ।

सूत्रधारः—भाव! नैतदुच्यते । यतः—

सर्वः परार्थमारम्भः संरम्भः शुभकर्मणाम् ।

उदेति प्रत्यहं पश्य स्वकार्याय किमर्थमा ॥ १५ ॥

अपि च—

परोपकारकरणात्पुण्यमुज्जृम्भते सताम् ।

पुण्यं हि सर्वसंपत्तिवशीकरणकार्मणम् ॥ १६ ॥

( नेपथ्ये )

साधु साधु हृदयङ्गममभिहितवानसि । यतः—

का कामधेनुरिह कश्चिन्तामणिरपि च कल्पशाखी कः।

सर्वाण्यमूनि भुवने पर्यायवचांसि पुण्यस्य ॥ १७ ॥

सूत्रधारः—( श्रुतिमभिधा [ नी ] य ) अये ! प्रारब्धमेव नर्तकैः । त-  
देहि भाव ! आवामपि अनन्तरकरणाय सज्जीभवावः ।

( इति निष्क्रान्तौ )

॥ प्रस्तावना ॥

( ततः प्रविशति “ का कामधेनुः ” (१७) इति पठन्कलहंसः कलकण्ठम् )

**कलकण्ठः**—सखे कलहंस ! एवमेवैतत् । तथाहि—

कल्प्यते किमिति कर्मणचिन्ता—

खेदमेदुरमिदं निजचेतः ।

वश्यतां नयति पूर्वभवात्तं

पुण्यमेव भुवनानि किमन्यत् ॥ १८ ॥

**कलहंसः**—सखे कलकण्ठ ! विश्वस्यापि हृदयसंवादि तावकं वचः । स एष प्राचीनपुण्यस्यैव परिपाकप्रकर्षः, यदयं मङ्गलावती-विजयवसुमतीयुवतीवदनतिलकायमानरत्नसञ्चयापुरीपरमेश्वरक्षेमङ्कर-क्षितिपालकुलकमलदिनेश्वरश्चतुरशीतिलक्षप्रमितकरितुरगरथवरूथिनी-भिराक्रान्तादिवचकः स्वामी श्रीवज्रायुधनामा महीशकः,

विजित्य जगतीमेतां द्विस्त्रिखण्डमयीमपि ।

अखण्डितभुजावीर्यः स्वपुर्या पुनराययौ ॥ १९ ॥

यतः—

विना तेजोऽन्तरं चक्षुर्निर्णयोऽपि हि निर्णयः ।

यथा तथा विना पुण्यं विक्रमोऽपि हि विक्रमः ॥ २० ॥

**कलकण्ठः**—इदमित्थमेव । अपरं च सखे कलहंस ! स क्षेम-ङ्करक्षितिपतिरमुष्य नृपतेः पिता यः किल सकलभुवनभास्कर-स्तीर्थकरः । संप्रति समस्तसुरपतिनिकुरम्बपरिचर्यमाणः समस्त्रि-विहरमाणः ।

**कलहंसः**—अथ किं ? ।

**कलकण्ठः**—( सोल्लासम् ) तर्हि,

जगत्पिता यस्य पिता जिनाधिपः

स्वयं तु वास्तोष्पतितुल्यवैभवः ।

अगोचराणामपि पुण्यसंपदा-

मसौ न पात्रं कथमुर्वरावरः ॥ २१ ॥

अपि च—

शेषदण्डजुषः क्षोणीछत्रस्य कलशायते ।

अयं वलयिताम्भोधिदुकूलस्योपरि स्थितः ॥ २२ ॥

कलहंसः—सखे ! किमेकमुच्यते ?

उत्कृष्टभूषणनासु विधाय रेखा-

मस्यादितः सुरसरिन्मिषतो विरञ्चिः ।

तत्तुल्यमन्यमवनावनवेक्ष्य पाणे—

श्रन्द्रं खटीमिव मुमोच नभःकटत्रे ॥ २३ ॥

अपि च—

प्रतिच्छन्दः कुन्दस्तुहिनरुचिरुच्चैरुपकथा

समस्यावश्यायः स्फटिकशिखरी च प्रतिकृतिः ।

अखण्डं पाखण्डं कुमुदवनखण्डं सुरसरि—

त्पयः पौनःपुन्यं विशदमहसामस्य यशसाम् ॥ २४ ॥

कलकण्ठः—सखे ! साधूदितं भवता ।

क्षितीशा बहवोऽभूवन् भविष्यन्ति च सन्ति च ।

परम्परोपकारित्वस्याद्वैतमिह वर्त्तते ॥ २५ ॥

कलहंसः—( सशिर कम्पम् )

निष्कारणोपकर्तृणामयं सीमा महीपतिः ।

किमन्यदर्थितः प्राणानपि दत्ते यदर्थिनाम् ॥ २६ ॥



( क्षणमिव स्थित्वा साकूतम् ) सखे कलकण्ठ ! तदद्य परोपकार-  
व्यसनिनोऽमुष्य स्वामिनोऽशुभारम्भं शुभावसानं कमपि व्यव-  
सायमहं वितर्कयामि यदिदानीं वामेन दक्षिणेन च चक्षुषा परि-  
स्फुरितम् । तदधुनावामपि तस्य चतुर्दशीनिशागृहीतपारितदुरि-  
तौषधपौषधव्रतस्य पौषधशालाप्राङ्गणे सिंहासनमलङ्कृत्य पुरुषोत्तमेन  
सह मन्त्रिणा धर्मगोष्ठीपरायणस्य प्रत्यक्षधर्ममूर्तेर्नाथस्य सविधीभवावः ।

( इति त्वरिततरं निष्क्रान्ताबुभौ )

( विष्कम्मकः )

( ततः प्रविशति मुरगिरिशिखरस्थ इव दिवस्पतिः काञ्चनसिंहासनाधिगत-  
मूर्त्तिश्चक्री वज्रायुधः अमात्यपुरुषोत्तमश्च कलहंसः कलकण्ठश्च )

राजा—

भजत भजत धर्म्यं कर्म दुष्कर्मधर्म-

क्षपणनिपुणलीलावारिसब्रह्मचारि ।

कुगतियुवतिलास्यस्थानमालस्यमस्मि—

नवगणयत लोकाः ! सर्वशोकाधिकारि ॥ २७ ॥

मन्त्री—देव ! धर्मस्य किं विस्फूर्जितम् ? ।

राजा—अमात्य !

यद्द्वारे हृदयं हृदा ननु सदा निर्दल्यते सेवकै-

रुद्वल्गन्ति हया यदङ्गणभुवि क्रीडन्ति यदन्तिनः ।

प्रातर्बन्दिगिरा सुधारसकिरा गीतेन यन्मुच्यते

निद्रा सान्द्रमतन्द्रमेव तदिदं धर्मस्य विस्फूर्जितम् ॥ २८ ॥

( नेपथ्ये )

वैतालिकः—जय जय नयनलिनविकासनैकमार्त्तण्ड ! चण्ड-

प्रतापसंपद्विशोभिताशेषरिपुनृपतियशःप्रसरकासार ! सारसर्वस्वपराजि-  
ताहितराज ! राजन् ! विभातेयं विभावरी । तथाहि—

अयमुदयति मिथ्यातत्त्ववद् ध्वान्तजातं

विपुलमपि विलुम्पन् विष्टपस्यापि गोभिः ।

भविकजनमिवोच्चैर्बोधयन् पद्मखण्डं

जिनपतिरिव देवः पद्मिनीप्राणनाथः ॥ २९ ॥

इतश्च—

संवर्मिता दधुरिमास्तव दन्तिदन्त—

पर्यङ्किका नवविकर्त्तनभाभिराभिः ।

लीलाब्जकूर्परशयालुजयश्रियोऽङ्ग—

रागैकसङ्गमवशादिव शोणिमानम् ॥ ३० ॥

इह हि—

रिपुक्षितिपभूधरप्रकरवज्र ! वज्रायुध !

क्षितीश्वरशिरोमणे ! प्रणयिचक्रचिन्तामणे ! ।

जिनाधिपचतुष्टयी दिशतु शाश्वती शाश्वती-

मियं तव सुखश्रियं सुकृतचिह्नमहो मुखे ॥ ३१ ॥

राजा— ( समाकर्ण्य सप्रसादम् ) कोऽत्र भोः ! ।

( प्रविश्य )

पुरुषः—( योजितपाणिः ) आदिशतु देवः ।

राजा—अरे नारङ्गक ! अस्मदाज्ञया ब्रूहि भाण्डागारिणं जिनदासं  
मत्त्वयामुष्मै वैतालिकाय सुवर्णकोटिदशकं देयमिति ।

पुरुषः—यदादिशति देवः ( इत्यभिधाय निष्क्रान्तः )

( पुनर्नैपथ्ये )

(क) एसऽको गयणंगणिक्कनलिनीपत्तंभि जुण्हादहि-  
 प्पिट्ठं तारगसालिकूरनिअरं भुंजेइ सग्गाट्ठिओ ।  
 चन्दो वायसपिण्डगु व्व पुरदो दीसेइ अत्थंतओ  
 जस्सि वायसवाहणि व्व चलिआ धंतावली सोहए ॥ ३२ ॥  
 ( सर्वे समाकर्ण्य स्मयन्ते )

राजा—नियतमेताभिर्वचनरचनाभिः क्रमेलकमुखेन भाव्यम् ।  
 ( ततः प्रविशति विदूषकः )

कलकण्ठः—( विदूषकमालोक्य सोपहासं कलहंसं प्रति जनान्तिकम् )  
 वयस्य !

पादौ वक्रौ धनुरिव कटी वज्रमध्यानुकारा  
 निन्धाकारा जठरपीठरी मुष्टिमेयं च वक्षः ।  
 बाहू स्कन्धोपचयरहितावास्यमुष्ट्रास्यबन्धु  
 ग्रीवा नीचा लघुरवयवः कोऽपि नास्य प्रशस्यः ॥ ३३ ॥

कलहंसः—( स्मितं नाटयति ) ।

विदूषकः—( दक्षिणकरमुदस्य ) (स्व) भो ! एयं सत्थि भोदु भवदे ।

राजा—( विहस्य ) स्वागतं वयस्याय ।

(क) एषोऽको गगनाङ्गणैकनलिनीपत्रे ज्योत्स्नादधि-  
 प्ठं तारकशालिकूरनिकरं भुङ्क्ते स्वर्गस्थितः ।  
 चन्द्रो वायसपिण्डक इव पुरतो दृश्यतेऽस्तयन्  
 यस्मिन् वायसवाहिनीव चलिता ध्वान्तावली शोभते ॥  
 (ख) भो एतत्स्वस्ति भवतु भवते ।

**विदूषकः**—( प्रहस्य ) ( क ) अणवरयमेव सुरयचउराए निअयबं-  
भणीए समं विसयसुहमणुहवंतस्स एदस्सि मे रम्मे मणुअजम्मे  
सागदमेव । पुणो धम्ममहाभूअच्छलिअस्स पव्वरयणीसु बंभचेर-  
कलिअस्स गुत्तिहरे विव पोसहहरे लुलियस्स ( इत्यधोक्ते )

**राजा**—( विहस्य ) वयस्य ! संकील्य निजपुराणपुस्तकं वाचं-  
यमो भव ।

**विदूषकः**—( स्त्र ) एवं भोदु । ( इत्यभिधाय विनयादिव नम्रीभूय पुर-  
स्तादुपविशति । सर्वे पटान्तेन मुखं पिधाय प्रहसन्ति । )

**मन्त्री**—( राजानं प्रति ) इदमादिशन्ति स्म देवपादाः । “भजत  
भजत धर्म्य” ( २७ ) इति । तदिह निजमनसि सर्व एव धर्म-  
कर्मठः, न कश्चित्पापकापालिकमठः । तथाहि—

एकतो वेदविदुरः सौनिकः पुनरन्यतः ।

पापीति व्याहृतः कोपाज्जायते लोहितेक्षणः ॥ ३४ ॥

**राजा**—मन्त्रिन् ! गङ्गुरिकाप्रवाहोऽयम् । धर्मकर्मसु लोकस्य न  
काचित्तत्त्वविचारणा । यतः—

अज्ञाः केचिद्विदधति मुधा धर्मदम्भादधर्मं

कोऽयं धर्मः स्वहृदि नयने मीलयित्वा मृशन्तु ।

दीयन्ते यद्वनभुवि दवाः प्राणिनस्त्राणहीना

हन्यन्ते यत्पिशितबलये देवतानां पुरस्तात् ॥ ३५ ॥

( क ) अनवरतमेव सुरतचतुरया निजकब्राह्मण्या समं विषयसुखमनुभवत एत-  
स्मिन् मे रम्ये मनुजजन्मनि स्वागतमेव । पुनर्धर्ममहाभूतच्छलितस्य पर्वरजनीषु  
ब्रह्मचर्यकलितस्य गुप्तिगृहे इव पौषधगृहे लुलितस्य ।

( स्त्र ) एवं भवतु ।

अपि च किंबहुना भाषितेन—

यो जन्तुर्हिसार्जितधर्मकर्मणा  
गन्तुं दिवस्तुङ्गपदं समीहते ।  
स भस्मसोपानपथेन निश्चितं  
समुच्चमारोढुमगेन्द्रमिच्छति ॥ ३६ ॥

अपि च—

हिसामयः शिशुक्कीडाधूलीदेवकुलोपमः ।  
स किं धर्मोऽपि धर्मान्तर्बालिशेनापि पठ्यते ॥ ३७ ॥

किञ्च—

अभेद्यो वादिभिर्जैनः कुञ्जरैरिव मन्दरः ।  
जीवरक्षामयः साक्षादेष धर्मः सनातनः ॥ ३८ ॥

अपि च—

स्वर्गापवर्गसंपत्तिकारणं करुणामयः ।  
जैन एव सतां धर्मः कर्मघर्मघनाघनः ॥ ३९ ॥

अन्यच्च—

एनं जैनं विना धर्ममन्ये धर्माः कुधीमताम् ।  
संवृता एव शोभन्ते पटच्चरपटा इव ॥ ४० ॥

कलकण्ठः—( अपवार्यं ) वयस्य कलहंस ! पश्य पश्य ।

आकर्णयन्नुभाकर्णिसकर्णः सचिवोत्तमः ।  
रोमाञ्चितवपुर्यष्टिरेष माषफलीयति ॥ ४१ ॥

कलहंसः—( मन्त्रिणमालोक्य शिरो धुनीते )

मन्त्री—देव ! खलुक्त्वाऽन्यधर्मसंकथाम्,

दयैव सर्वभूतेषु यदि धर्मस्तदा सदा ।

किमीडयः पीडयते स्वात्मा राजन्ननशनादिभिः ॥ ४२ ॥

राजा—मन्त्रिन् ! नैतदुच्यते । यतः—

रसकर्मज्वरौ दत्तदरौ हन्त ! सहोदरौ ।

देहाद्देहवतां नेह नश्यतोऽनशनं विना ॥ ४३ ॥

अन्यच्च—

प्रलीयन्ते न कर्माणि तपःकर्म विना ननु ।

सकर्मा शिवशर्माणि शाश्वतानि लभेत न ॥ ४४ ॥

विदूषकः—( सहामं विनिश्चित्य ) (क) भो रायं ! धम्ममहाभूअग्ग-  
हिअस्स एदं दे पलविदं अम्ह सिरोवेयणमुप्पाडेइ । जओ—

(ख) खंता पिअंता इह जे मरंति पुणोऽवि ते खंति पिअंति रायं ! ।

खुहाइ तत्ता पुण जे मरंति पुणोऽवि तप्पंति खुहाइ ते उ ॥ ४५ ॥

राजा—( विहस्य ) वयस्य !

अपालयित्वा सहकारपादपं

फलर्द्धिमुद्यानपतिलभेत न ।

काले यथा चारुतपस्तथा जनो

ऽप्यपालयित्वा लभते न तत्फलम् ॥ ४६ ॥

(क) भो राजन् ! धर्ममहाभूतगृहातस्य एतत्ते प्रलपितं अस्माकं शिरो-  
वेदनामुत्पादयति ।

(ख) खादन्तः पिबन्त इह ये म्रियन्ते पुनरपि ते खादन्ति पिबन्ति राजन् ! ।

क्षुधा तप्ता पुनर्ये म्रियन्ते पुनरपि तप्यन्ते क्षुधा ते तु ॥

**विदूषकः—**(क) भो रायं ! सब्वजणहियं तए अभिहिअं ।  
पुणो जणच्छायापयाणविंझस्स तवसाहिणो काउ फलसंपयाओ ।

**राजा—**निरर्गला एव स्वर्गापवर्गसुखसंपत्तयः तपःकल्पशाखिनः  
फलसंपदः ।

**विदूषकः—**( सहासं संस्कृतमाश्रित्य ) हंहो राजन् ! मुखशिश्वाम-  
णिरसि । यतः—

पूर्वाभ्यासवशाद्वशीकृतरिपुक्ष्माकान्त ! सान्तःपुरं  
राज्यं प्राज्यविभूतिसंभृतमदः प्राप्यापि संतप्यसे ।

यन्नूनं ननु धर्मकर्मभिरिति स्वर्गापवर्गाय य—

त्कर्कन्धूः फलितास्ति तत्र किमिति क्षमापाल ! किञ्चाम्लिका ॥४७॥

( सर्वे हास्यं नाटयन्ति )

**राजा—**( विहस्य ) वयस्य ! क्रमेलकमुख इति नामसदृशी ते  
भणितिसरसी । अयोग्योऽसि धर्मरहस्यस्य । परं वयस्य इति  
लेशोद्देशेन किञ्चिदुपादिश्यते । आस्तां तावदवाङ्मनसगोचरापवर्ग-  
सुखवर्गवस्तुथिनी ।

यथा प्रातः कश्चित्कुशतृणमुखस्थेन कुमति—

स्तुषारस्यावश्यं तुलयति तुषारेण जलधिम् ।

तथा स्वर्गोदग्रप्रचुरसुखसंदोहममुना

भुवः सौराज्येन त्वमपि गतबुद्धे ! तुलयसि ॥ ४८ ॥

---

(क) भो राजन् ! सर्वजनहितं त्वयाभिहितं, पुनर्जनच्छायाप्रदानबन्धस्य  
तपःशाखिनः का. फलसंपदः ? ।

**विदूषकः—**(क) ही ही रायं !

(ख) हत्थागया इमे कामा कालिआ जे अणागया ।

केणं दिट्ठे परे लोए अत्थि वा नत्थि वा पुणो ॥४९॥

**राजा—**( विहस्य )

करस्थमप्येवममी कृषीवलाः

क्षिपन्ति बीजं पृथुपङ्कसङ्कटे ।

वयस्य ! केनापि कथं विलोकित-

समस्ति नास्तीत्यथवा फलोदयः ॥ ५० ॥

**विदूषकः—**( निरुत्तरीभूय ) (ग) भो रायं ! निअमंतिणा समं चेव  
धम्मविआरं करेह । अम्हे उण निअवंभणीए मुहकमलझाणं कारिस्सामो ।  
( इति मीलितदृक् कृतपर्यङ्कामनवन्वाविधिर्यानं नाटयति । सर्वे हसन्ति )  
( नेऽप्ये )

एते बन्धुरगन्धसिन्धुरघटादानोर्मिभिः पङ्क्तिरे

सिंहद्वारि निपेतुषः सरभसं सेवार्थिनः पार्थिवान् ।

निध्यायन्ति सहासमाकृतिकृतः पौरा गरीयःपरा-

भूतिम्लानमुखत्विषः परिलसलज्जानमत्कन्धरान् ॥ ५१ ॥

(क) हीही राजन् ( हाहा निपातो विदूषकाणा हर्षे )

(ख) हत्थागता ( स्वार्थाना वर्तन्ते ) इमे कामा कालिकाः ( अनिश्चिताः )  
येऽनागताः । केन दृष्ट परो लोक अस्ति वा नास्ति वा पुन ॥

( ग ) भो राजन् ! निजमन्त्रिणा समं चैव धर्मविचारं कुरु । वयं पुन-  
र्निजब्राह्मण्या मुखकमलध्यानं करिष्याम ॥

१ ' को जाणई परे लोए ' इति पाठानुसारेण तु ' को जानाति परो लोकः ' ।



**विदूषकः**—( समाकर्ण्य सकौतुकम् ) ( क ) भो रायं ! रायसमूहं  
सीहदुवारे पउरेहिं उवहसिज्जंतं गदुय जोएमि ।

**राजा**—वयस्य ! एवं कुरु ।

**विदूषकः**—( ससंभ्रममुत्थाय निष्क्रान्तः )

**मन्त्री**—( खगतम् ) अहो ! क्षेमेण प्रदीपनमुपशान्तम् ।  
( नेपथ्ये उच्चैः स्वरम् )

( ख ) परित्तायध परित्तायध ।

**राजा**—( सविस्मयम् ) किमयं वराकः क्रमेलकमुखः प्रलपति ।  
( प्रविश्य संभ्रान्तः )

**क्रमेलकमुखः**—( ग ) महाराय ! परित्ताहि परित्ताहि मं ।

**राजा**—वयस्य ! मा भैषीः । किमिदम् ।

**विदूषकः**—( घ ) जाव अहं तुरिअतुरिअं वच्चांमि ताव करक-  
लिअदत्तदंडो कोऽपि जमपयंडो सिंहदाराउ सम्मुहं जेव वलिअ मह  
मारणत्थवमेव मणुपयमागच्छइ । ( सर्वे नेपथ्यावलोकनेन संभ्रमं नाटयन्ति )  
( ततः प्रविशति वामप्रकोष्ठाभितकनकदण्डो दण्डी )

**राजा**—( सहासम् ) वयस्य ! अयं ते यमः ।

**विदूषकः**—( विलोक्य भीत इव पृथ्वीपतेः पादयोर्निर्लीयते )

**राजा**—( विहस्य ) वयस्य ! नायं यमः प्रतिहारोऽयम् ।

( क ) भो राजन् ! राजसमूहं सिंहद्वारे पौरैरुपहस्यमानं गत्वा पश्यामि ।

( ख ) परित्रायध्वं परित्रायध्वम् ।

( ग ) महाराज ! परित्रायस्व परित्रायस्व माम् ।

( घ ) यावदहं त्वरितत्वरितं व्रजामि तावत्करकलिकादत्तदण्डः कोऽपि यम-  
प्रचण्डः सिंहद्वारात्सम्मुखं एव वलित्वा मम मारणार्थमेवानुपदमागच्छति ।

**विदूषकः**—( विलोक्य सवैलक्षस्मितमिव ) ( क ) हुं, उवलक्खिदो  
एस पडिहारो न जमो । ( सर्वे हसन्ति )

**प्रतीहारः**—( प्रणम्य ) देव ! सुबाहुयुगाबाहुप्रभृतयः सेवाहेवा-  
किनः पार्थिवा द्वारि वर्तन्ते । कः आदेशः ? ।

**राजा**—अरे मञ्जीरक ! तिष्ठन्तु द्वार एव तावद् यावद्वयं  
सभामलंकुर्मः ।

**प्रतीहारः**—आदेशः प्रमाणम् । ( इत्यभिधाय निष्क्रान्तः )  
( पुनर्नेपथ्ये )

असमय इति बुद्ध्वा द्वारपालैर्निषिद्धाः

प्रतिफलनमिषेण स्फाटिकप्राङ्गणेषु ।

ददृशुररिरेन्द्राः खं निषण्णा रसान्त—

र्गतमतनुहियेवाऽन्योन्यमानम्रवक्राः ॥ ५२ ॥

**राजा**—( अनाकर्णितेन ) मन्त्रिन् ! पुनर्विज्ञपयसि किञ्चित् ? ।

**मन्त्री**—यदादिशन्ति देवपादास्तत्तथैव नान्यथा । परं देव !  
नीतिराह । यत्—

चलत्येकेन पादेन तिष्ठत्येकेन पण्डितः ।

नासमीक्ष्य परं स्थानं पूर्वमायतनं त्यजेत् ॥ ५३ ॥

इतिन्यायात् ।

प्रत्यक्षमनवेक्ष्यापि किञ्चित्तत्फलमुज्ज्वलम् ।

हित्वा विषयजं शर्म तपः कर्म करोति कः ॥ ५४ ॥

---

( क ) हुं ( स्वीकारे ) उपलक्षितः एष प्रतिहारो न यमः ।

अपि च—

दर्श्यतां देव ! तत्किञ्चित्प्रत्यक्षं तपसः फलम् ।

राजा—

प्रत्यक्षमपि हे दक्ष ! श्रूयतां यदि संशयः ॥ ५५ ॥

तथाहि—

मृगाक्षीणां नामाप्यसहत न यः सोऽपि तपसा

वशीभूतः शश्वद्विमलयति दासेरक इव ।

नमन्त्रीशः क्षोणीधरदुहितुरंहिद्वयमहो !

जटाजूटत्रुद्यन्त्रिदशतटिनीतोयततिभिः ॥ ५६ ॥

अपि च, मन्त्रिन् ! आस्तां तावज्जीवस्याजीवस्यापि ।

कष्टकारस्करः स्पष्टमिहैव फलदायकः ।

स्त्रैणपाणिग्रहं हेम विधत्ते साधितानलम् ॥ ५७ ॥

अतो मन्त्रिन्!—

असारस्य शरीरस्य सारमेतद्गुणद्वयम् ।

तपः प्राणैरपि प्रीतिविधानमपरे जने ॥ ५८ ॥

( नेपथ्ये )

अन्योन्यसंवलितपलाशपलाशवननिकुञ्जान्तरप्रसरत्प्रावृषेण्यपु-  
प्यजलधरासारताररवगर्वसर्वस्वसर्वकषः पुरा गोत्रभिन्निर्मुक्तदम्भोलिद-  
ण्डवित्रस्तमैनाकपक्षविक्षेपघोरनिर्घोषसख उत्पादितसकलजनकर्णजा-  
ड्यजनिः कोऽप्यमूर्त्तो ध्वनिः समजनि । (सर्वे समाकर्ण्य संभ्रमं नाटयन्ति)

( पुनर्नेपथ्ये महान् हाहाकारः )

राजा—( सवितर्कम् )

पुरेऽस्मिन्नावसान् दहति दहनः केलिगहनः

करी वा प्रासादान् दलयति मदान्धः किमु किमु ।

हहाहाहाकारः किशलयति चित्ते भ्रममसा—

वक्स्मादस्माकं प्रमदरहितः पौरविहितः ॥ ५९ ॥

( पुनर्नेपथ्ये )

गृहीत भोः ! गृहीत भोः ! एनमसमञ्जसकारिणं पृष्ठचारिणम् ।

अयं गृहीत इव गृहीत इव । अमुना मारित इव मारित इव वराकः  
पुरश्चारी ।

राजा—( समाकर्ण्य कोपाटोपादाविर्भूतभृकुटिभङ्गतरङ्गितललाटतटः )

उदधिकूलदुकूलवतीमिमां

वसुमतीयुवतीं मयि शासति ।

पुरि क एष करोत्यसमञ्जसं

क इह भोः ! करवालमुपानय ॥ ६० ॥

मन्त्री—( स्वगतम् )

शमोपष्टम्भितः पौरतुमुलच्छलवात्यया ।

शौर्यवायुसखः साक्षादुत्तम्यौ स्वामिनः किमु ॥ ६१ ॥

( प्रविश्य )

पुरुषः—( पृथ्वीपतेः करवालं समर्पयति । )

राजा—( कल्पान्तकालानलज्वालासहचरमिव कोशान्मण्डलाग्रमाकृष्य  
करे करोति )

विदूषकः—( समयमिव वेपमानवपुः ) (क) बीहेमि बीहेमि ।

( इति ब्रुवन् सत्वरमुत्थाय सिंहासनाद्यं प्रविशति । सर्वे हसन्ति )

( क ) बिभेमि बिभेमि ।

कलहंसः—( अपवार्य ) वयस्य कलकण्ठ ! पश्य पश्य,  
 शत्रूणां कालरात्रिर्मृगमदतिलकः प्राज्यसाम्राज्यलक्ष्म्याः  
 शाखा रोषद्रुमस्य प्रबलतरमहःखङ्गिनः शृङ्गयष्टिः ।  
 स्फूर्जच्छौर्यप्रदीपाञ्जनमनणुयशःपुण्डरीकस्य नालं  
 पाथोधिः पुष्कराणामसिरसितरुचिर्भाति देवस्य हस्ते ॥ ६२ ॥

कलकण्ठः—वयस्य कलहंस !,  
 वैकुण्ठनाकाध्वनि पश्य भान्ति  
 कृपाणपट्टे पृथुपुष्कराणि ।  
 हताहितक्षोणिभृतां प्रयाता—  
 मस्मिन् पदानीव करम्बितानि ॥ ६३ ॥

कलहंसः—साधु साधु वयस्य कलकण्ठ ! साधु गदितवान् भवान् ।

राजा—( कान्तिकलापकरालं करवालं विधूनयति )

मन्त्री—( स्वगतम् )

सीमालक्षितिपालकालभुजगः संग्रामसीमाश्रमः  
 श्रीसीमन्तपथः प्रतापहुतभुग् धूमः क्रुधां कन्दलः ।  
 कुल्या कीर्त्तिलतावनस्य कवरी निम्सीमराज्यश्रियः  
 शौर्यश्रीकरिणीकरः करतले देवस्य वलगत्यसि ॥ ६४ ॥  
 ( पुनर्नयधे )

वज्जायुधो मे शरणं शरण्य  
 इत्युच्चकैर्दीनगिरा लपन्तम् ।  
 धावन्तु धावन्तु वराकमेनं  
 रक्षन्तु रक्षन्तु जगन्त्यमुष्मात् ॥ ६५ ॥

**राजा—**( समाकर्ण्य ससंभ्रमं करवालकरालपाणिः सिंहासनाद्यावदुत्थानं नाटयति तावद्वेगविजितधनुर्मुक्तबाणः पक्षसूत्कारस्वनिभिर्वाचालं दिक्चक्रवालं कुर्वाणः ' शरण्यचूडामणे राजन् ! रक्ष रक्ष मां ' इति ब्रुवाणः प्रतिपक्षपृष्ठपात-भयसंकोचितनिजप्राणः कम्पमानवपुः तरलनयनयुगलं प्रसरदमन्दश्वासनिःश्वासवातोच्चावचीभवद्गलः दीनः परित्राणहीनः संलानश्चरणमूलमेकं पारापतः पतङ्गः । ततश्च चमरेन्द्रानुधावितदम्भोलिदण्डमनुहरन् अलमलभसिदण्डाडम्बरेण । ' राजन् ! मम भक्ष्यं मुञ्च मुञ्च ' इति व्याहरन् जातप्रलयपवनवेगसङ्गमः कृतान्त इव जङ्गमः कृततन्मार्गानुगमं प्रविशति श्येनविहङ्गमः । )

**पारापतः—**( सदैन्यं राजानं प्रति ) अनयदहननीर ! नयाप्र-वनकीर ! गुणसहस्रकिर्मीर ! गम्भीर ! परोपकारशरीर ! धीर ! प्राप्तप्रतिज्ञार्णवतीर ! वीर ! रक्ष रक्ष माममुष्माद्विहङ्गमाधमात् शरणागतोऽस्मि तव ।

**राजा—**( असि कलहंमायोपनीय पारापतं प्रति सप्रतिज्ञम् ) अरे कान्दिशीक ! भव निर्भीकः । ननु समस्तजन्तुयातनाऽश्रान्तकृतान्त-वदनविवरादपि त्वां कर्षामि ।

**पारापतः—**महाप्रसादः । ( इति वदन् इलातलमिलन्मौलिः प्रणमति )

**श्येनः—**( साक्षेपं राजानं प्रति ) राजन् ! ममैनमुपनय भक्ष्य-पक्षिणं येन बुभुक्षाक्षामनिःस्थामतनोरात्मनस्तृप्तिमादधामि ।

**राजा—**( सनिश्चयम् ) अयि श्येनपक्षिन् !,

तवार्पयिष्ये नहि भक्ष्यपक्षिणं

क्षणं निमील्येक्षणमन्तरा मृश ।

किं क्षत्रियाणां कुलधर्म एष य—

त्प्रत्यर्प्यते जीवितमङ्गमागतम् ॥ ६६ ॥

यदुक्तम्—

लोभाद् द्वेषाद्भयाद्वापि यस्त्यजेच्छरणागतम् ।

ब्रह्महत्याफलं तस्य पापमाहुर्मनीषिणः ॥ ६७ ॥

श्येनः—राजन् !,

मार्गणान् सफलीकृत्य कामं विसृजतः सतः ।

शात्रवाणीव पापानि धर्मेणस्तव बिभ्यति ॥ ६८ ॥

राजा—श्येनपक्षिन् ! श्रुतीनां बहिष्पथीना ते मतिः । यतः—

चतुःसागरपर्यन्तां यो दद्यात्पृथिवीमिमाम् ।

एकश्च जीवितं दद्यात्तयोरभयदोऽधिकः ॥ ६९ ॥

अपिच—

हुतमिष्टं च तप्तं च तीर्थसेवाफलं श्रुतम् ।

सर्वाण्यभयदानस्य कलां नार्हन्ति षोडशीम् ॥ ७० ॥

किञ्च—

उत्खन्यमाने तव पुच्छपिच्छेऽ—

प्याविर्भवत्येव यथा व्यथान्तः ।

तथा व्यथाऽस्यापि भवेदवश्यं

भीतिश्च मृत्योः प्रियजीवितस्य ॥ ७१ ॥

तद्भोः ! बुध्यस्व बुध्यस्व विमुञ्चेमं दुराग्रहपरिग्रहम् । यतः—

अपि कण्ठगतैः प्राणैरकृत्यं न विधीयते ।

भविष्यतेऽत्र कृत्वा किमकृत्यमजरामरैः ॥ ७२ ॥

श्येनः—महाराज ! सर्वमिदमनुभवसिद्धमविरुद्धं भवता हितं  
दोषरहितं महापुरुषविहितमभिहितम् । परमवनिवधूहार ! यः पर-

प्राणापहारः स्वप्राणसाधारोऽस्माकं स कुलाचारः । तदिदं ममाकृत्यं  
कृत्यमेव । यतः—

स्वीयः स्वीयः कुलाचारः कृत्यमाहुर्मनीषिणः ।

अकृत्यं च विदुस्तत्त्ववेदिनस्तद्विपर्ययः ॥ ७३ ॥

राजा—( सहासम् ) कुलाचार इति न परित्यजसि कुलक्रमा-  
गतमपि दुःखदौर्गत्यदारिद्र्यादि किं न परित्यजसि ! ।

श्येनः—( सव्यथम् ) राजन् ! सांप्रतमनुभवविरुद्धमिवाभिदधा-  
सि । यतः—

धर्माधर्मविमर्शनमिह सुस्थितसुखितचेतसामेव ।

धर्मप्रियोऽपि कुरुते क्षुत्क्षामः किन्तु नाकृत्यम् ? ॥ ७४ ॥

तदिदानीं पर्याप्तं धर्मविवेकेन, समर्पयैनं भक्ष्यपक्षिणम् । बाधते  
मां बुभुक्षाराक्षसी ( इति ब्रुवाण. किञ्चिदग्रतः परिक्रामति )

पारापतः—( सभयं राज्ञः सिंहासनाधः प्रविशति )

विदूषकः—( मार्जारस्वरेण भाषयति )

पारापातः—केयमुत्पातपरम्परा मम ( इति वदन् कम्पमानः समुद्गीय  
राज्ञः सिंहासनोपरि भवति )

राजा—( सोपहासम् ) वयस्य वीरावतंस ! भैनं भाषय तप-  
स्विनम् । ( सर्वेऽपि हसन्ति )

पारापतः—( श्येनमभिधीक्ष्य भयवेपमानवपुः पृथ्वीपतेः पटान्तरे प्रवि-  
श्यात्मानं गोपयति )

राजा—( पारापतं स्वपाकरूपमिव वक्ष्यमा समादाय कीरपुच्छमिव  
पुच्छगुच्छं परामृशन् )



मा भैषीर्वत्स ! मा भैषीः सांप्रतं भव निर्भयः ।

आक्रामति न शक्नोऽपि विक्रमी त्वामिह स्थितम् ॥ ७५ ॥

श्येनः—( सेष्यम् )

किमयं सोदरस्तेऽहं सापत्नेयः कथं नृप ! ।

यदेनं त्रायसे मां तु म्रियमाणमुपेक्षसे ॥ ७६ ॥

( पुनः सोपशमम् )

पातः ! पासि यथा पतत्रिणममुं निष्कारणं त्वं तथा

मृत्योर्मामपि पाहि नाहितकृतः कस्यापि सन्तो यतः ।

मद्भीतेः शरणं भवन्तमगमत्पारापतोऽयं हहा !

क्षुत्क्षामः कमहं तु हन्त ! शरणं यामि त्वदन्यं वद ॥ ७७ ॥

राजा—( सकरुणम् ) कस्कोऽत्र भोः ! सूपकारेषु ।

( प्रविश्य )

स्थूलपादः—( योजितपाणि ) आदिशन्तु देवाः ।

राजा—( स्थूलपादस्य कर्णे एवमेव )

स्थूलपादः—आदेशः प्रमाणं ( इत्यभिधाय निष्क्रान्तः )

श्येनः—( सहासेष्यम् )

एकः क्षमापोपेक्ष्यतेऽपेक्ष्यतेऽन्यः

कोऽयं धर्मस्तावकीनो नवीनः ।

( पुनः मवैलक्ष्यम् )

एते गच्छन्त्युत्सुका मामका

प्राणास्त्राणापायमासाद्य

( इतिब्रुवाणश्चक्रभ्रमि नाटयित्वा )

राजा—( सरभसं सकरुणमुत्थाय ) जलं भोः ! जलम् ।

( प्रविश्य )

पुरुषः—देव ! इदं जलम् ।

राजा—( जलमादाय श्येनमभिषिञ्चति स्ववासःपल्लवेन वीजयति )

श्येनः—( चेतनामास्थाय मन्दस्वरम् )

गच्छन्तो न स्थिरतां श्रयन्ति नृपते ! विनाऽशनं प्राणाः ।

क्षुक्षामस्य ममानिलजलसेकप्रमुखरक्षाभिः ॥ ७९ ॥

राजा—( स्वगतम् ) किमद्यापि चिरयति स्थूलपादः ।

( ततः प्रविशति मोदकस्थालहस्तः स्थूलपादः )

विदूषकः—( सिंहासनाधस्तात्सहसैव विनिस्तृत्य तुण्डं परामृशन् ) ( क )

ही ही जीवदम्हि जीवदम्हि मह खुहाजलणजलन्तपिट्टस्स तत्तिनिमित्तं  
जेव थूलवाण्ण मोअगा समाणीदा ( इति जल्पन् स्थूलपादकरान्मोदकस्था-  
लमुद्दालयति )

स्थूलपादः—( विलक्ष एवास्ते । सर्वे हसन्ति )

राजा—( विहस्य ) वयस्य !,

द्विजातिभावादुल्लासिलौल्यलोभितलोचनः ।

मा त्वमन्यायिचरटखेटपाटवमाचर ॥ ८० ॥

विदूषकः—( रुदन्निव सगद्गदम् ) ( ख ) महाराय ! अज्ज अका-  
रणकुविआए बंभणीए गलहत्थिअ घराउ नीहारिदम्हि ।

( क ) ही ही जीवितोऽस्मि जीवितोऽस्मि मम क्षुधाज्वलनज्वलत्पेटस्य  
तृप्तिनिमित्तं एव स्थूलपादेन मोदकाः समानिताः ।

( ख ) महाराज ! अद्य अकारणकुपितया ब्राह्मण्या गलहस्तयित्वा गृहान्निः-  
सारितोऽस्मि ।

राजा—( विहस्य ) वयस्य ! उपलक्षितोऽसि मोदकानेवादा-  
तुमबमुपक्रमविक्रमः । भवतु, तवापि दीयन्ते लम्भाः । तावदर्वागुपा-  
नय मोदकस्थालम् ।

विदूषकः—(क) एवं भोदु । अम्हेहिं तुह भणिअं करेअव्व-  
मवस्सं जेव । ( इत्यभिधाय स्ववास-क्रोडे मोदकान्निक्षिप्य राज्ञे केवलं स्थालं  
समर्पयति । सर्वे पटान्तेन मुखं पिधाय हसन्ति )

राजा—( सवैलक्षम् ) मा द्विजाते ! विजातित्वमाचर । म्रियतेऽसौ  
बुभुक्षया वराकः श्येनपक्षी । अनवसरोऽयमधुना हास्यरहस्यस्य ।

विदूषकः—( स्वोदरं निम्नीकृत्य ) (स्व) महाराय ! पिच्छ पिच्छ  
खुहाखुहिउअरो अहमवि मरामि ।

राजा—( स्वगतम् ) अयं शापविद्धोऽपि विजातिरेव द्विजातिः  
निर्घृण एव । न गृह्यते परपीडया । किमधुना वचनक्रीडया । ( प्रकाशम् )  
वयस्य ! तथाप्येकमुपनय मोदकम् ।

विदूषकः—( तथा करोति । )

राजा—स्वहस्तेन मोदकमुपढौकति श्येनाय ।

श्येनः—( मोदकमाग्राय उन्मुखः सोपहासम् ) उदारशिरोमणे म-  
हाराज ! किमेतत् ।

राजा—मोदक एषः ।

श्येनः—नामाप्यश्रुतपूर्वम् । मोदक इति कः शब्दार्थः ।

(क) एवं भवतु । अस्माभिः तव भणितं कर्तव्यमवश्यमेव ।

(स्व) महाराज ! पश्य पश्य क्षुधाक्षुभितोदरोऽहमपि म्रिये ।

राजा—मोदयत्यानन्दयति बुभुक्षतुरमिति मोदकः ।

श्येनः—विनाऽस्मद्विधान् जन्तून्, अस्मद्विधा यतः पलादाः ।

तथाहि—

तुष्टिं ममैति न मनो बहुनापि राजन् !

भोज्यान्तरेण भुवनाभयदानशौण्ड ! ।

सद्यः स्वयं शमितजीवितजीवकाया—

दुष्णोष्णमांसशकलानि यतोऽहमद्यि ॥ ८१ ॥

( नेपथ्ये )

सुखाय माध्यन्दिनी सन्ध्या देवस्य । संप्रति हि—

मध्याह्नकूरसूरद्युतिविततिपततुङ्गमातङ्गरङ्ग—

च्छुण्डादण्डाग्रजाग्रज्जलजटिलजटाशालिपालिद्रुमालिः ।

राजत्यम्भोजराजीमधुरमधुरसोद्भूतसौरभ्यलुभ्य—

दृङ्गीसङ्गीतपीतज्यथपथिकघटाह्वयदेशो हृदौघः ॥ ८२ ॥

अपि च—

तरुणतरणितेजस्तापितायामिलायां

पथि पथि पथिकानामङ्गनाः संचरन्त्यः ।

विदधति कुतुकं नस्तालशिक्षां विनापि

प्रचुरचरणचारी ताण्डवाडम्बरेण ॥ ८३ ॥

अपि च—

किरणदशशतारचारुसूर—

स्फुरदुरुनाभिविभूषितान्तरालम् ।

वियदखिलहरिद्वितानघारं

तुलयति चक्रमयं त्वदीयमलम् ॥ ८४ ॥

मन्त्री—( श्रुतिममिनीय सहर्षमात्मगतम् ) साधु साधु भो मागध !  
साधु, अपूर्वमर्थं श्रावितवानसि । ( प्रकाशम् ) देव ! मध्याह्नसन्ध्या-  
विधिसमयो वर्तते ।

श्येनः—( सकोपम् ) मुखसमायातकवलोद्दालनकन्दलितकालवि-  
लम्बेन पीड्यमानोऽस्मि । प्रीणय मां झगिति मांसभक्षिणम् ।

राजा—( इति कर्तव्यतामूढश्चिन्ताचक्राधिरूढः स्वगतम् । ) अहो !  
कार्यवैषम्यमुपस्थितम् ।

श्येनो मांसमृते न तृप्यतितरां क्षुत्क्षामकुक्षिस्तथा  
रक्ष्यः प्रेतपतेरपि स्वयमयं पारापतः संप्रति ।

( पुनः समीमांसम् )

किञ्चान्यत्पलविक्रयापणपशुकव्यप्रदानेऽपि हा !

दोषः स्यात्

( पुनः सरोमाञ्चम् )

निजमेव तत्पलमहं श्येनाय संदौक्ये ॥ ८५ ॥

( प्रकाशम् ) वयस्य ! हंहो !,

तुभ्यं श्येन ! ददे पारापातेन तुलितं पलम् ।

निजमेवाधुना तेन सुहितीभव मा मृथाः ॥ ८६ ॥

श्येनः—( स्वगतम् ) अहो ! जयतीशानेन्द्रभाषितम् । अहो !  
महीपतेः साहसातिरेकः । ( प्रकाशम् ) महाराज ! एवमस्तु ।

गजा— सहर्षं सरोमाञ्चम् ) कोऽत्र भोः ! नेपथ्यान्तः

**पुमान्—**एषोऽहमस्ति । आदिशतु देवः ।

**राजा—**अरे तुलामानीयात्र भारपट्टकटके बधान ।

( प्रविश्य पुरुषस्तथाकरोति )

**राजा—**( पुनः ससंभ्रमम् ) कृपाणी भोः ! कृपाणी ।

( प्रविश्य )

**पुरुषः—**( राज्ञे कृपाणीमर्पयति )

**राजा—**( करेण कृपाणीमादाय प्रोल्लासयति )

**विदूषकः—**( सभयमिव दरस्फुरितचक्षुरप्रातपूर्वानिमान् मोदकान् कव-  
लयन् निष्क्रान्तः । सर्वेऽपि स्मयन्ते )

**राजा—**( पारापतमेकस्मिन्श्वेलके निधाय क्षुरिकया कूष्माण्डनिर्विशेषां  
स्वजङ्घा छेत्तुमारभते )

**मन्त्री—**( ससंभ्रममुन्थाय साश्रुदग् राजानं प्रति बाहौ विधृत्य )

एकस्यैव विहङ्गस्य कृते सुकृतीनांवर ! ।

किमिदं स्थानकं विश्वाधारस्य वपुषो व्यये ॥ ८७ ॥

**राजा—**

इह कीर्तिः परत्र स्वःसुखस्फूर्तिश्च यत्फले ।

तस्याः स्थानकमेतद्धि परोपकृतिवीरुषः ॥ ८८ ॥

**मन्त्री—**देव क्षत्रियकुलकमलबान्धव ! जगद्दृशां भवादृशां  
नायुक्तिर्युक्तिरेव क्रियते परोपकृतिः । परम्—

किमपि स्फुटमेव दैवतं कपटं देव ! विचार्यतामदः ।

अपि नाम विहङ्गमाविमौ लपतः कापि मनुष्यभाषया ॥ ८९ ॥

**राजा—**( सावहेलम् )

इदं दैवमदैवं वा कपटं मम तेन किम् ।

स्वप्रतिज्ञाम्बुधेः पारमपारस्य प्रयास्यतः ॥ ९० ॥

अपि च—

अग्राह्यनामधेयस्य तस्य स्तादजनिर्जने ।

स्वयमेव प्रतिज्ञाय यः पश्चादवसीदति ॥ ९१ ॥

( पुनः सरोमाश्वम् )

अद्य मे फलितं प्राच्यपुण्यवल्लीभिरद्य मे ।

सफलं जन्म चाद्याहं जातपुण्याहमङ्गलः ॥ ९२ ॥

( इति कृपाणीपाणिः प्रवृत्त्यति )

( नेपथ्ये )

( क ) इदो इदो देवी ।

मन्त्री—( श्रुतिमभिनीय ) कथमहो ! वेत्रधारिण्या धारिण्या निर्दि-  
श्यमानसरणिर्देवी लक्ष्मीवती समेति ।

( ततः प्रविशति प्रियंवदादत्तहस्तावलम्बा देवी )

देवी—( ख ) हला पियंव ! तदो तदो ।

प्रियंवदा—

( ग ) जत्थ पइं महुरवाणि ! मुसिआ परपुट्टालहरिणीहि वाणीहि ।

सहयारपायवाणं पुरओ बुं बु व्व पाडेइ ॥ ९३ ॥

( क ) इत इतो देवी ।

( ख ) हले प्रियंवदे ! ततस्ततः ।

( ग ) यत्र त्वया मधुरवाणि ! मुषिता परपुष्टा आलहारिणीभिर्वाणीभिः ।

सहकारपादपानां पुरतः पूत्कार इव पातयति ॥

देवी—( सलज्जस्मितम् ) (क) तदो तदो ।

प्रियंवदा—(ख) तत्थ उज्जाणे वसन्तूसवकीलननिमित्तं गण्ण  
पहुणा पुन्वभववेरी विज्जुदादो नाम असुरशिरोमणी नाणाविहञ्जुज्झेहिं  
पराजिउ अणंगतेरसीदिणंमि सामिणीएऽवि पच्चक्खं ।

देवी—( सरोमाश्वम् ) (ग) अघ कघय ।

प्रियंवदा—(घ) सामिणि ! अज्ज अवरं किं पि मए सुदं ।

देवी—( ससंभ्रमम् ) (ङ) सावहाणाप्हि, कहेहि तं मए जं  
तए सुदं ।

प्रियंवदा—(च) चउद्दसीपमुहधम्मतिहीसु धम्मसालाए ठिओ  
सामी किं पि झएदि । एवं जाणादि सामिणी ।

देवी—( सस्मितम् ) (छ) सव्वलोअपसिद्धं खु एदं । विसेसं  
कहेहि ।

(क) ततस्ततः ।

(ख) तत्रोद्याने वसन्तोत्पवकीलननिमित्तं गणेन प्रभुणा पूर्वभववैरी विद्युहंट्रो  
नामासुरशिरोमणिर्नानाविधयुद्धैः पराजितोऽनङ्गत्रयोदशीादेने स्वामिन्या अपि  
प्रत्यक्षम् ।

(ग) अथ कथय ।

(घ) स्वामिनि ! अद्यापरं किमपि मया श्रुतम् ।

(ङ) सावधानास्मि कथय तन्मा यत्त्वया श्रुतम् ।

(च) चतुर्दशीप्रमुखधर्मतिथिषु धर्मशालाया स्थितः स्वामी किमपि ध्यायति ।  
एवं जानाति स्वामिनी ।

(छ) सर्वलोकप्रसिद्धं खलु इदम् । विशेषं कथय ।



**प्रियंवदा—(क)** चतुर्दशीनिसाए असुरजुज्झोवज्जिअपावस्स सोहिं कातुं धम्मसालाए सामी विसेसज्ञाणपरो संजाओ ।

**देवी—(ख)** तदो तदो ।

**प्रियंवदा—(ग)** तत्थ द्वियस्स सामिणो मणोवेगेण गयणंगणाओ ओअरिअ भयभरिअमाणसो कंप्पमाणसब्बंगो संकोचिअखंधबंधो ताएहि मं ताएहि मं ति मनुस्सभासाए भासमाणो एगो पारेवओ तिहु-अणिक्कसरणं चरणमूलमल्लीणो ।

**देवी—(घ)** अहो ! कदलिदभयकउहल्लो कधालसो । तदो तदो ।

**प्रियंवदा—(ङ)** तओ गरुड व्व भुयंगमस्स तस्स मग्गाणुसारी खुहाकरालकुक्खी अणवट्ठिअक्खी मम भक्खमप्पेहि अप्पेहि त्ति भासंतो एगो सेणपक्खी समागउ त्ति कमेलयमुहमुहादो मए सुदं । अउ वरं कि पि भविस्सदि त्ति न याणामि ।

(क) चतुर्दशीनिशायाममुरयुद्धोपाहितपापस्य शोचि कर्तुं धर्मशालाया स्वामी विशेषध्यानपरः संजान ।

(ख) ततस्ततः ।

(ग) तत्र स्थितस्य स्वामिनो मनेवेगेन गगनाङ्गणतोऽवतीर्य भयभरित-मानसः कम्पमानसर्वाङ्गः संकोचितस्कन्धबन्धस्त्रायस्व मा त्रायस्व मामिति मनुष्यभाषया भाषमाण एकः पारापतस्त्रिभुवनैकशरणं चरणमूलमालीनः ।

(घ) अहो ! कन्दलितभयकुतूहल कथारसः । ततस्ततः ।

(ङ) ततो गरुड इव भुजङ्गमस्य तस्य मार्गानुसारी क्षुधाकरालकुक्षी अनव-स्थिताक्षी मम भक्ष्यमर्पयार्पयेति भाषमाण एकः श्येनपक्षी समागत इति क्रमे-लकमुखमुक्तो मथा श्रुतम् । अतः परं किमपि भविष्यतीति न जानामि ।

**देवी**—(क्षणमिव ध्यात्वा) (क) पिअंवए ! हुंतेऽवि बहुमि पला-  
यणठाणे जं अणेगलोगसंकुले रायकुले आगच्छिअ सो पारेवओ  
अज्जउत्तस्स पायमूलमल्लीणो तं न मे सरूवं पडिहादि । किञ्च  
असुदपुवं खु एदं जं सउणावि पुरिसभासाए भासंति ।

**प्रियंवदा**—(ख) देवि ! जुत्तं भणसि, जं ममावि मणो विआर-  
वाउलं वट्टदि । जओ—

(ग) सच्चतेण कमेण सेणभयओ पारावओ आगओ

सं रूवं परिवत्तिऊण किमयं विज्जाहरो वट्टदि ।

किं वा सत्तपरीक्खणाय पहुणो सग्गा समुत्तिण्णओ

देवो कोऽवि भवे मयच्छि ! इअ णो सम्मं वियाणीयदि॥९४॥

**देवी**—( दक्षिणाक्षस्फुरणमभिनीय साकुलं परिक्रामति )

**मन्त्री**—( मद्मोपमृत्य कलहंसकलकण्ठाभ्या सह ) स्वामिनि ! नि-  
र्भाग्यशेखरस्त्वामेष पुरुषोत्तमः प्रणमति ।

(क) प्रियंवदे ! भवत्यपि बहुनि पलायनस्थाने यदनेकलोकसंकुले राजकुले  
आगत्य स पारापत आर्यपुत्रस्य पादमूलमालीन । तत्र मे सरूपं प्रतिभाति ।  
किञ्च अश्रुतपूर्वं खल्विदं यच्छकुना अपि पुरुषभाषया भाषन्ते ।

(ख) देवि ! युक्तं भणसि यन्ममापि मनो विचारव्याकुलं वर्तते । यतः—

(ग) सत्यत्वेन क्रमेण श्येनभयतः पारापत आगतः

स्वं रूपं परिवर्त्य किमयं विद्याधरो वर्तते ।

किं वा सत्त्वपरीक्षणाय प्रभोः स्वर्गात्समुत्तीर्णकः

देवः कोऽपि भवेन्मृगाक्षि ! इति नो सम्यग् विज्ञायते ॥

देवी—( साक्षेपम् ) ( क ) मंतराय ! पडिहदमंगलं किमेदं  
जंपीयदि ।

मन्त्री—देवि ! पश्य पश्य स्वामिनः परोपकारव्यसनग्रहितस्त्व  
चेष्टितम् ।

राजा—( सप्रमोदम् ) करेणैकेन जङ्घापलपिण्डमाकृष्य क्षुरिकया  
कृन्तति ।

देवी—( सबाष्पम् ) ( ख ) अमच्च ! कोयमम्हाणमकण्डे वज्जनिवाजो ।

अमात्यः—स्वामिनि !,

यामिनी भाविनी लोके तज्जानीहि विपन्मयी ।

यदपाकुर्वते भूपा मन्त्रिमन्त्रमयं महः ॥ ९५ ॥

( राजानं प्रति सव्यथम् )

हाहाहहा ! कनकभङ्गपिशङ्गमङ्ग—

मङ्ग स्मराङ्गसुभगं नृप ! कृत्यते किम् ।

अन्यानि किं नहि पलापणभूमिकायां

मिन्दन्ति हन्त ! शकुनेः क्षुधमामिषाणि ॥ ९६ ॥

देवी—( सगद्गदम् )

( ग ) अहह ! किमङ्गं चङ्गं कप्पिज्जइ अज्जउत्त ! छुरिआए ।

जं विन्नवेदि मंती तं कीरसु नन्नहा नाह ! ॥ ९७ ॥

( क ) मन्त्रिराज ! प्रतिहतममङ्गलं किमिदं कथ्यते ।

( ख ) अमात्य ! कोऽयमस्माकमकण्डे वज्रनिपातः ।

( ग ) अहह किमङ्गं चङ्गं कर्तव्येते आर्यपुत्र ! क्षुरिकया ।

याद्विज्ञपयति मन्त्री तत्क्रियतां नान्यथा नाथ ! ॥

राजा—( सहासम् ) देवि !,

यायावरेण किमनेन शरीरकेण

स्वेच्छान्नपानपरिपोषणपीवरेण ।

सर्वाशुचिप्रणयिना कृतनाशनेन

कार्यं परोपकृतये नहि कल्प्यते यत् ॥ ९८ ॥

( इति ब्रुवन् स्वजानुजदधायुगलमुत्कृत्योत्कृत्य मासखण्डानि तुलायामारोपयति )

कलहंसः—( सबाष्पम् ) वयस्य कलकण्ठ ! पश्य,

मायादोषजुषामधोगतिरितीवाख्याति साक्षादधो—

गच्छच्चेलकमण्डजस्य सहसा तद्भारसंभारतः ।

भाराकृष्टमुदञ्चदेतदपि च क्रव्याकुलं चेलकं

गन्तोच्चैःपदमेष भूपतिरितीवान्तःसभं शंसति ॥ ९९ ॥

मन्त्री—( सवैलक्षमाकाशं लक्ष्यमालक्ष्य )

अपि घनतरमस्य क्षमाभुजः सत्त्वभाज—

स्तुलयति पलमेनं छद्मपारापतं न ।

अवगणयति युक्तिं मामकीमेष पृथ्वी—

पतिरपि भविता हाहा किमेतत्किमेतत् ॥ १०० ॥

राजा—( सहर्षमात्मगतम् )

स्तुलयति पलभारः सर्वथा चेन्न पारा—

पतमभिमतमेतद्वर्त्तते तन्ममैव ।

यदुपकृतिमहेऽस्मिन् रंहसेदं विनाशि

व्ययितमहह नाङ्गं तद्वचयिष्यामि कर्हि ॥ १०१ ॥

राजा—( इति जल्पन् शस्त्रिकामपास्य स्वयमेव तुलामारोहति )

**अमात्यादयः सर्वेऽपि**—(सौत्सुक्यं मनोबिलाध्यासितस्वामिदन्दशूकनिः-  
शङ्कफुङ्कारवशोल्लसद्गरोदककणसोदरबाष्पोदविन्दुसन्दोहसूत्रितासूत्रहारविराजित-  
क्षसः प्रणम्य राजानं प्रति )

बपुषार्तिमुषामुना त्वया त्रातव्या सकलापि मेदिनी ।

सहसैव पतत्रिणः कृते त्यजसीदं नरनाथ ! तत्कथम् ॥ १०२ ॥

अपि च—

अधिरूढेऽद्य कृते पतत्रिणोऽप्यवनीपाल! तुलामिमां त्वयि ।

अधिरोहतु कस्तुलामिलारक्षायै पुरुषस्तवापरः ॥ १०३ ॥

**देवी**—( सदैन्यं राज्ञः पादौ शिरसिकृत्य ) (क) हा अज्जउत्त ! हा  
तिहुअणिक्कमल्ल ! हा रिउरायहिययसल्ल ! हा कणयसिलायलपिहुलव-  
त्थत्थल ! हा करिकरघोरसरलभुयजुयल ! हा पडिपुण्णपुण्णिमाचन्दव-  
मण ! हा रूवरेहावहत्थिअमयण ! हा देवमुन्दरीण वि दुल्लह ! हा  
हिअयवल्लह ! परोवयारतजिअसरीर ! वीर ! कत्थवि दट्ठव्वोऽसि मए  
मंदभाङ्गीए ( इति प्रलपन्ती मूर्छति ) ।

**प्रियंवदाधारिण्यौ**—( सपूत्कारं चन्दनव्यजनादिभिराश्वासयत. )

( आकाशे )

दिव्यातोद्यनादकरम्बितः सर्वतोऽपि जय जय ध्वनिः, पुनस्तत्रैव

कटकटश्च ।

(क) हा आर्यपुत्र ! हा त्रिभुवनैकमल्ल ! हा रिपुराजहृदयशल्य ! हा कनक-  
शिलातलपृथुलवक्षस्थल ! हा करिकरघोरसरलभुयजुगल ! हा परिपूर्णपूणिमाच-  
न्द्रवदन ! हा रूपरेखावहस्तिमदन ! हा देवमुन्दरीणामपि दुर्लभ ! हा हृदय-  
वल्लभ ! परोपकारत्यक्तशरीर ! वीर ! कुत्रापि द्रष्टव्योऽसि मया मन्दभागिन्या ।

अङ्गीकृत्यात्मनो दुःखं सुखयत्यपरान् महान् ।

आतपादातपस्थोऽयं पथिकानवति द्रुमः ॥ १०४ ॥

द्वितीयः—

सुम्रतः सुगुणः सोढा परार्थेऽनर्थमात्मनि ।

अन्तर्भूय स्फुरत्स्फारघातादवति देहिनम् ॥ १०५ ॥

राजा—( परोपकृतिध्यानपर एवास्ते । अपरे संभ्रमं नाटयन्ति )

मन्त्री—( नमस्तलमालोक्य ) अये !,

दिवौकसामङ्गनिषण्णवल्लभा—

स्तनस्थहस्ताम्बुरुहां सकौतुकम् ।

मार्त्तण्डमालाभिरिवैतदम्बरं

विमानसेनाभिरलङ्कृतं किमु ॥ १०६ ॥

इमौ च हारार्द्धहारस्फारकेयूरकर्णपूरमुकुटकटकतिलककुण्डलाभ-  
रणधोरणीभिर्बभ्रुकृत्तरोदसीकौ मिथः किंवदन्तीपरौ पुरः सुराविवावत-  
रतः । ततः क्षितिपतिशिरसि पुष्पवृष्टिं कुर्वाणौ जय जय राजन्नि-  
ति व्याकुर्वाणौ सुपर्वाणौ किंकुर्वाणाविव प्रविश्य राज्ञः पुरस्ता-  
दुपविशतः ।

राजा— उन्मील्य चक्षुरा सिंहासनस्थः सविस्मयं पुरोऽवलोक्य च  
( स्वगतम् )

क तौ शकुन्तौ क च सा पलाकुला

तुला कलाभि कलिताविमौ च कौ ।

( अतः लक्ष्यं च )

बीभत्सतागेहमिदं च देह—

महो ! कथं मे रुचिरं बभूव ॥ १०७ ॥

ततः—

स्वप्नः किं मनसो श्रमः किमथवा दोषोदयश्चक्षुषो—

रासीदस्ति किमिन्द्रजालमथवा जन्मान्तरं मेऽभवत् ।

पाताले दिवि वान्तरिक्षभुवि वा द्वीपान्तरे चाथवा

कोऽहं कास्मि किमत्र चास्मि विदधत्कर्मप्रकारश्च कः ॥ १०८ ॥

सुरौ—( घटितकरसंपुटविराजमानोत्तमाङ्गभागौ )

नरेन्द्र ! प्रतिपच्चन्द्रनिष्कलङ्ककलामय ! ।

स्मेरचेताः कथं चिन्ताचितामेतां प्रपद्यसे ॥ १०९ ॥

अस्माकमधुना कस्मादखर्वं सर्वमप्यदः ।

श्रूयतां विस्मयातङ्कवेष्टितं बत चेष्टितम् ॥ ११० ॥

( सर्वे सायधाना भवन्ति )

सुरौ—

अथ सिंहासनासीनः श्रीमानीशानवासवः ।

विस्मितः सस्मितं पर्यत्प्रत्यक्षमिदमब्रवीत् ॥ १११ ॥

राजा—( सकौतुकं ) किं तत् ।

सुरौ—इदम्,

सेन्द्रैरपि सुरैः संप्रत्यक्षोभ्यमहिमा भुवि ।

शरण्यः सकृपो वज्रायुधादस्त्येव नापरः ॥ ११२ ॥

राजा—( सलज्जमधोमुखीभवति । अपरे रोमाञ्चमुद्रहन्ति । )

मन्त्री—( सहर्षं ससंभ्रमम् ) ततस्ततः ।

सुरौ—( तदेतदाकर्ण्य सुरा सोत्प्रासमिदं प्रवदन्ते स्म । )

वसति मनुजमात्रं कोऽप्यहो ! सप्तधातु—

स्थगितवपुरिलायां मांसदृग् धान्यकीटः ।

सहरिभिरपि दैवैः पात्यते नो स सत्त्वा-

दिति वदति विभुर्नः पूतरे स्वामिधर्मः ॥ ११३॥

मन्त्री—ततस्ततः ।

सुरौ—

असह्यमविषह्य स्वस्वामिनोऽपि वचस्ततः ।

उत्थाय च सदस्युच्चैरावाभ्यामिति भाषितम् ॥ ११४ ॥

तथा च—

देव ! स्वामितया यूयं प्रजल्पत यथा तथा ।

किन्त्वावां क्षोभयिष्यावः सत्त्वात्तं नरकीटकम् ॥ ११५ ॥

अथ च—

शक्रोऽप्युवाच सक्रोधं युवां यातमरे ! जवात् ।

ध्रुवं ध्रुवः पतेद्वयोन्नः सत्त्वात्स तु न कर्हिचित् ॥ ११६ ॥

मन्त्री—( सानन्दम् ) ततस्ततः ।

सुरौ—ततश्च,

एतावावां क्षोभयावः क्षमायां गत्वा सत्त्वात्तं प्रतिज्ञाय चेति ।

( राजानं बाहौ विधृत्य )

सत्त्वस्योच्चैस्ते विधातुं परीक्षामत्रायातौभूय ! भूत्वा शकुन्तौ ॥ ११७ ॥

इदं च—

संप्रत्यपारं गुरुसत्त्वसत्त्वं मायाविहङ्गौ भवतः परीक्ष्य ।

विहङ्गतां तां च विमुच्य देवरूपाविमौ देव ! बभूविवावाम् ॥ ११८ ॥

अपरं च—

किं भूयसा भुवनभूषण ! भूतलेऽस्मि—

जेकस्त्वमस्य भयदः शरणागतानाम् ।



( सविनयमञ्जलिं बद्ध्वा )

क्षन्तव्यमेव नरदेव ! तदेतदस्म—

दुश्चेष्टितं कृतधियो हि न कोपवन्तः ॥ ११९ ॥

राजा—( विहस्य ) देवौ ! नैतदुच्यते । यतः तत्रभवद्भ्यां  
सत्त्वपरीक्षामिषेणाहमनुगृहीतोऽस्मि ।

सुरौ—राजन् ! तवानुग्रहकर्ता भगवानेव तीर्थभर्ता, कावावाम् ।  
परं देव ! श्रयतां मुहूर्त्तमेकमावयोर्वचः । तथाहि—

फुल्लकैरवभैरवादृहसितश्चेतं त्वदीयं यशः

श्रुत्वा संसदि गीयमानमनिशं हाहादिभिर्गीयनैः ।

धारावाहिभिरश्रुभिः प्रमुदितस्तद्यन्त्रधारागृह—

कीडाकौतुकमातनोति मुचिरं शच्याः सहस्रेक्षणः॥१२०॥

अपि च—

दिग्दन्तावलकर्णतालमितिभिस्ते कीर्त्तिरङ्गाङ्गना

नृत्यन्ती श्रममागतेव जगतीविस्तीर्णरङ्गाङ्गणे ।

म्लानं माल्यमिवाक्षिपन्मृगधरं धमिलकोशादुद्ध—

न्यादाय स्वनखैर्ललाटतटतः खेदोदबिन्दूनिव ॥ १२१ ॥

अपि च—

त्वं न्यायी भुवनावतंस ! भवतः कीर्त्तिस्तु किं कथ्यते

बद्ध्वा वासरुचिं सुरालयमधि क्षीबत्वमाबिभ्रती ।

आकाशे विलुलोठ यत्तदपतद्गङ्गानिभादंशुकं

तस्या ऋक्षमिषाच्च हारमणयस्ताटङ्गमिन्दुच्छलात् ॥१२२॥

किञ्च—

दिग्दन्तावलगल्लपल्वलगलद्धानाम्बुभिः पङ्क्तिरे

क्रीडित्वा तव कीर्तिरत्र रिपुभुगदोर्दण्डदिग्मण्डले ।

न्यस्यन्ती यदमुष्य वक्षसि रयाद्वामागमत्रैदशं

धत्ते तत्पदमेकमङ्कमिषतः पङ्काकुलं चन्द्रमाः ॥ १२३ ॥

राजा— सलज्जस्मितम् । देवौ ! कथमित्थमवितथमिव मामल्प-  
कमप्यनल्पं युवामुपश्लोकयतः ।

सुरौ—( राजानं दो स्तम्भेन परामृशन्तौ विद्वस्य )

सप्तम्भोधितटीपटीरपटलच्छायानिषण्णोरगी—

गीतस्फीतगुण । क्षितीश्वर । जडावस्मादृशौ कीदृशौ ।

उच्छ्वस्य प्रमदाश्रुपूर्णनयनः श्लाघां शरण्येषु ते

तामीशानसुराधिपोऽप्यधिसभं गृह्णाति धुन्वन् शिरः ॥ १२४ ॥

राजा—( विद्वस्य ) देवौ ! भगवानीशानवासवोऽनन्यसामान्य-  
धर्मचेता ममालीकगुणस्यापि श्लाघामातनोति । तथाहि—

सज्जनाः परमस्तोकं स्तोकमप्यालपन्ति हि ।

कवयः कवयन्त्यर्ब्धि क्षारमप्यमृताकरम् ॥ १२५ ॥

सुरौ—राजन् ! यद्भवतोक्तं तद्युक्तम् । परं नहि निर्मूला प्रसिद्धिः  
स्यादेव ।

राजा—( विद्वस्य ) स्यादेव । तथाहि—

कीर्तिः स्फूर्तिरलीकापि केषाञ्चिदिह वर्तते ।

कीटः खद्योततां धत्ते कोऽपि श्रीफलतां तरुः ॥ १२६ ॥

सुरौ—( सहासम् ) राजन् ! महात्मासि, लज्जसे निजप्रशंसया,

न पराजीयसेऽप्युत्तरोत्तराभिर्वचनरचनाभिः । यतः—

वीक्ष्य बक्षसि सानन्दामिन्दिरां कृतमन्दिराम् ।

स्पर्द्धयेव मुखाम्भोजं भेजे तव सरस्वती ॥ १२७ ॥

५२ देव ! किंबहुना—

जितकर्पूरकुन्देन्दु को विदामास कोविदः ।

तव विस्मापितेशानाखण्डलं गुणमण्डलम् ॥ १२८ ॥

राजा—( लज्जया शीतेनेव संकुचति । अमात्यादयः पुत्रजन्मोत्सवमिदं  
तदाकर्ण्य प्रहृष्यन्ति )

( नेपथ्ये वृन्तालिकौ )

प्रथमः—.....

द्वितीयः—

सकलजगदपूर्वा तावकीं जीवितेना—

प्युपकृतिकृतिमेतामर्थिषु प्रेक्ष्य देव ! ।

कुसुमकलितचेता रंहसोत्क्षिप्तपादः

प्रथयितुमिव पूषा पांशुपाणिर्जगाम ॥ १२९ ॥

प्रथमः—

ममे लग्नघटीपटीयसि रवौ पातालकुण्डीजले

वेल्लाघर्द्धितवार्द्धिमर्दलघुमत्कारे परिस्फूर्जति ।

गायन्तीषु दिगङ्गनासु विहगश्रेणीरवेण श्रियं

चन्द्रः सांप्रतमुद्वहत्युदयजामुल्लासिनव्यांशुकः ॥ १३० ॥

द्वितीयः—

नमसि यदुदयन्ते तारकास्तत्प्रतीम—

स्त्रिभुवनमपि जेतुं पुष्पबाणः स्वबाणान् ।

विकिरति विधुचापं कुण्डलीकृत्य लक्ष्म्या—

यसकवचविपञ्चीदृश्यमूर्तिस्तदन्तः ॥ १३१ ॥

प्रथमः—

त्रिभुवनवनक्रीडाखेदच्छिदे नियतं विधौ

सरसि सहसा कामः कुम्भी ममज्ज किमन्यथा ।

मदमधुकरच्छायामङ्कः स्पृशत्युडुसंहतिः

श्रयति परितो झम्पापातोद्गतोदकणश्रियम् ॥ १३२ ॥

द्वितीयः—

दिग्वृद्धिप्रचयादृतेऽम्बरखले ज्योतिस्सुमैराञ्चिते

पश्य त्वं नृप ! संप्रति प्रतिभटे नष्ट्वा गते भास्वति ।

चन्द्रः सान्द्रमहा महाभट इहाभिज्ञानदम्भादयं

विभ्राणः क्षुरिकां स्फुरक्रमगतिर्जेता नरीनृत्यते ॥ १३३ ॥

राजा—( श्रुतिमभिनीय सप्रसादं मन्त्रिणं प्रति ) अमात्य ! एताभ्यां  
मागधाभ्यां भवता सुवर्णतुलाऽयुतमेकं प्रदेयम् ।

मन्त्री—( सत्वरमञ्जलि वदन्वा ) आदेशः प्रमाणम् ।

राजा—( सप्रणयं देवी प्रति ) देवि ! त्वमपि शुद्धान्तमधितिष्ठ ।

राजा—( सुरौ प्रति सादरम् ) देवौ ! निजचरणतामरसैरवतंसयन्तु  
दिवं तत्रभवन्तो भवन्तः । वयमपि सन्ध्याविधिमनुतिष्ठामः ।

सुरौ—( सप्रश्रयम् ) महाराज ! अमोघं हि देवदर्शनम्, वरं वृणु  
वरं वृणु, भवतः किमावाप्तुपकुर्वः ।

राजा—देवौ ! निजधर्मपरायणः सर्वथैव कृतकृत्योऽस्मि ।  
विशेषेण पुनरद्य किमुच्यते—

ईशानेन्द्रवचः प्रमाणपदवीमध्यारुोहाऽभवं  
 संख्यापूरणमार्तरक्षणधियामद्याहमस्मिन् कुले ।  
 ईदृक्कौतुकवीक्षणेन जहृषुः स्वर्वासिनः सांप्रतं  
 किञ्चानेन मिषेण दुर्लभमपीद वोऽभवद्दर्शनम् ॥१३४॥

सुरौ—( सरोमाञ्चम् ) देव ! तथापीदमस्तु—

श्रेयोऽस्तुच्छं जगत्सु प्रसरतु विपदः प्रक्षयं यान्तु सर्वाः  
 पर्वालीभिर्भवन्तु प्रमुदितमनसः सन्ततं हन्त सन्तः ।  
 सन्तु ध्वस्तत्रिलोकीवृजिनजिनपदाम्भोजभक्तेर्विशोका  
 लोकाः स्वस्यस्तु तुभ्यं रिपुकमलकलाबालचन्द्र ! क्षितीन्द्र ! ॥१३५॥

। इति श्रीबालचन्द्रकवीन्द्रेण विरचितं श्रीकरुणा-  
 वज्रायुधनाम नाटकं समाप्तम् ।

भद्रश्रीहरिभद्रसूरिसुगुरोः षट्त्तर्कविद्याविदः  
 शिष्यः श्रीश्रुतदेवतासुत इति ख्यातः प्रबन्धं व्यधात् ।  
 श्रीवज्रायुधचक्रवर्त्तिचरितव्याहारवैतालिकम् ।  
 विद्वत्कर्णरसारसायनममु श्रीबालचन्द्रः कविः ॥ १ ॥  
 येऽमुं वीक्ष्यमुदं वहन्ति सुहृदस्ते सन्तु दीर्घायुषो  
 ये तु द्वेषमसज्जनास्तदथवाऽलप्यालमग्रेतनम् ।  
 अस्तु स्वस्ति जगत्रयेऽपि जनता प्रीतिं मिथः प्राप्नुया—  
 दाचन्द्रार्कममूर्जयन्तु च परा वाचः कवीनामपि ॥ २ ॥

## करुणावज्रायुधस्थपद्यानामनुक्रमणी ।

| पद्यारम्भः             | पद्यम् | पृष्ठम् | पद्यारम्भः—            | पद्यम् | पृष्ठम् |
|------------------------|--------|---------|------------------------|--------|---------|
| अग्राह्यानामधेयस्य     | ९१     | ३१      | एकः क्षमापोऽपेक्ष्यते— | ७८     | २५      |
| अङ्गीकृत्यात्मनो दुःखं | १०४    | ३८      | एकस्यैव विहङ्गस्य      | ८७     | ३०      |
| अङ्गाः केचिद्विदधति    | ३५     | १२      | एतावां क्षोभयावः       | ११७    | ४०      |
| अद्य मे सफलं           | ९२     | ३१      | एते बन्धुरगन्ध—        | ५१     | १६      |
| अद्य सिंहासनासीनः      | १११    | ३९      | एनं जैनं विना धर्म—    | ४०     | १३      |
| अधिरुडेऽद्य कृते—      | १०३    | ३७      | एमङ्का गयणगणिक्—       | ३२     | ११      |
| अपालयित्वा सह—         | ४६     | १४      | ऐन्द्रो मण्डप एष       | ९      | ३       |
| अपि कण्ठगतैः प्राणैः   | ७२     | २३      | कस्मिन्मयेवममी         | ५०     | १६      |
| अपि घनतरमस्य           | १००    | ३६      | कल्प्यते किमिति        | १८     | ७       |
| अभयो वादिभिर्जैनैः     | ३८     | १३      | कष्टकारस्कर स्पष्ट—    | ५७     | १९      |
| अयमुदयति मिथ्या—       | २९     | १०      | का कामधनुरिह           | १७     | ६       |
| असमय इति बुद्ध्वा      | ५२     | १८      | किमपि स्फुटमेव         | ८९     | ३०      |
| असह्यमविषय             | ११४    | ४०      | किमयं मोदरस्तऽहं       | ७६     | २५      |
| असारस्य शरीरस्य        | ५८     | १९      | किं भूयसा भुवन—        | ११९    | ४०      |
| अस्माकमधुनाकस्मा—      | ११०    | ३९      | किरणदशशतार—            | ८४     | २८      |
| अहह ! किमङ्गं चङ्गं    | ९७     | ३५      | कीर्तिं स्फुरतिरलीकापि | १२६    | ४९      |
| आकर्णयन्नुभाकर्णि—     | ४१     | १३      | क तौ शङ्कन्तौ क च      | १०७    | ३८      |
| आर्त्ता इवास्तमयति     | ४      | २       | क्षितीशा बहवोऽभूवन्    | २५     | ८       |
| इदं दैवमदैवं वा        | ९०     | ३१      | क्षोणीभर्तुश्चरित—     | १३     | ५       |
| इह कीर्तिं परत्र       | ८८     | ३०      | खन्ता पियन्ता इह जे    | ४५     | १४      |
| ईशानेन्द्रवचः प्रमाण—  | १३४    | ४५      | गच्छन्तो न स्थिरतां    | ७९     | २६      |
| उत्कृष्टभूषणनासु       | २३     | ८       | चतु सागरपर्यन्तां      | ६९     | २३      |
| उत्खन्यमाने तव         | ७१     | २३      | चलत्येकेन पादेन        | ५३     | १८      |
| उदधिकूलदुकूल—          | ६०     | २०      | जगत्पिता यस्य पिता     | २१     | ७       |
| उदयमयमखण्ड—            | ३      | २       | जत्थ पइं महरवाणि !     | ९३     | ३१      |
| एकतो वेदविदुरः         | ३४     | १२      | जितकर्पूरकुन्दन्दु     | १२८    | ४३      |

| पद्यारम्भः               | पद्यम् | शृङ्गम् | पद्यारम्भः                | पद्यम् | शृङ्गम् |
|--------------------------|--------|---------|---------------------------|--------|---------|
| तापुत्रः समभू-           | ७      | ३       | कुल्लत्कैरवभैरवा-         | ११०    | ४१      |
| तद्वनतरणितेज-            | ८३     | २८      | बुधदेवायमहाय              | १४     | ६       |
| तवार्ययिष्ये नहि         | ६६     | २२      | भजत भजत धर्म्य            | २७     | ९       |
| तुभ्यं श्येन । ददे       | ८६     | २९      | ममे लग्नघटीपटी-           | १३०    | ४३      |
| तुल्यतितमामर्क-          | ५      | २       | सभ्याहकूरसूरद्युति-       | ८२     | २८      |
| तुल्यति फलभारः           | १०१    | ३६      | मा भैषीर्वत्स ! मा भैषीः  | ७५     | २५      |
| तुष्टिं ममैति न मनो      | ८१     | २८      | सायादोषजुषामधो-           | ९९     | ३६      |
| त्रिभुवनवनक्रीडा-        | १३२    | ४४      | मार्गणान्सकलीकृत्य        | ६८     | २३      |
| त्वं न्यायी भुवना-       | १२२    | ४१      | मृगाक्षीणां नामा-         | ५६     | १९      |
| इयैव सर्वभूतेषु          | ४२     | १४      | यत्कीर्तिर्गौर्येण        | १२     | ५       |
| इत्यता देव । तत्         | ५५     | १९      | यथा प्रातः कश्चि-         | ४८     | १५      |
| दिग्दन्तावलकर्ण-         | १२५    | ४१      | यद्द्वारे हृदयं हृदा      | २८     | ९       |
| दिग्दन्ताबलगल-           | १२६    | ४२      | यामिनी भाविनी             | ९५     | ३५      |
| दिग्दन्तप्रचयादते-       | १३३    | ४४      | यायावरेण किमनेन           | ९८     | ३६      |
| दिवौकसामङ्ग-             | १०६    | ३८      | यो जन्तु हिसार्जित-       | ३६     | १३      |
| देवः पायादपाया-          | १      | १       | रसकर्मज्वरौ दत्त-         | ४३     | १४      |
| देव । स्वाभितया यूयं     | ११५    | ४०      | रिपुक्षितिभूवर-           | ३१     | १०      |
| द्विजातिभावादुल्लासि-    | ८०     | २६      | लोभाद्द्वेषाद्भयाद्द्वेषि | ६७     | २३      |
| धर्माधर्मविमर्शनमिह      | ७४     | २४      | वज्रायुधो मे शरणं         | ६५     | २१      |
| नभसि यदुदयन्ते           | १३१    | ४३      | वपुषार्तिमुषामुना         | १०२    | ३७      |
| नेन्द्र । प्रातिपचन्द्र- | १०९    | ३९      | वसात मनुजमात्रं           | ११३    | ३९      |
| निष्कारणोपकर्तृणा-       | २६     | ८       | विजित्य जगतीमेतां         | १९     | ७       |
| परोपकारकरणात्            | १६     | ६       | विना तेजोऽन्तरं चक्षु-    | २०     | ७       |
| परोपकृतिशालिना           | २      | १       | विलसदमृतद्वेषा            | ११     | ५       |
| पातः । पासि यथा          | ७७     | २५      | वाक्ष्य वक्षसि सानन्दा-   | १२७    | ४३      |
| पादौ वक्रौ धनुरिव        | ३३     | ११      | वैकुण्ठनाकाश्वनि          | ६३     | २१      |
| पुरेऽस्मिन्नावसान्       | ५९     | २०      | शक्रोऽयुवाच सकोधं         | ११६    | ४०      |
| पूर्वाभ्यासवशा-          | ४७     | १५      | शत्रूणां कालरात्रि-       | ६२     | २१      |
| प्रतिच्छन्द. कुन्द-      | २४     | ८       | शम पष्ठम्भित              | ६१     | २०      |
| प्रत्यक्षमनवेक्ष्यापि    | ५४     | १८      | शास्त्राम्भोधिमतीव-       | ८      | ३       |
| प्रलीयन्ते न कर्माणि     | ४४     | १४      | शेषदण्डजुष. क्षोणी-       | २२     | ८       |
| प्राग्वाटान्वयासिन्धु-   | ६      | २       | श्येनो मांसमृते न         | ८५     | २९      |

| पद्यारम्भः             | पद्यम् | पृष्ठम् | पद्यारम्भः             | पद्यम् | पृष्ठम् |
|------------------------|--------|---------|------------------------|--------|---------|
| श्रेयोऽतुच्छं जगत्सु   | १३५    | ४५      | सुवृतः सुगुणः सोढा     | १०५    | ३८      |
| सर्वमिता दधुरिमा-      | ३०     | १०      | सेन्द्रैरपि सुरैः      | ११२    | ३९      |
| सकलजगदपूर्वा           | १२९    | ४३      | स्वप्नः किं मनसो       | १०८    | ३९      |
| सञ्चत्तेण कमेण         | ९४     | ३४      | स्वर्गापर्वगसम्पत्ति-  | ३९     | १३      |
| सज्जनाः परमस्तोकं      | १२५    | ४२      | स्वीयः स्वीयः कुलाचारः | ७३     | २४      |
| सप्तमोधिपटीपटी-        | १२४    | ४२      | हत्थागया इमे कामा      | ४९     | १६      |
| सम्प्रत्यपारं गुरु-    | ११८    | ४०      | हाहाहहा कनक-           | ९६     | ३५      |
| सर्वः परार्थमारम्भः    | १५     | ६       | हिसामय शिशुकीडा-       | ३५     | १३      |
| साहित्याम्बुधिबन्धुरा- | १०     | ४       | हुतमिष्टं च तप्तं च    | ७०     | २३      |
| सीमालक्षितिपाल -       | ६४     | २१      |                        |        |         |



